

شاهه لطيف - اول آخر شاعر

شاهه عبداللطيف ڀٽائي سنڌ جو اڪيڻو سورمو آهي، جنهن جنگ جي ميدان ۾ پنهنجي ديس واسين جي بچاءَ جي جنگ ۾ نه وڙهي آهي، پر اتي هر معاذ تي جنگ وڙهي آهي. ان جنگ ۾، ويڙهه ۾ لڙائي ۾ هو سورمون جان سوڀارو ٿيو آهي:

”سورهيه مرين سوڀ ڪي، ته دل جا وهه وساره
هڻ ڀالا، وڙهه ڀاڪريون، آڏي ڀل ۾ ڀارا
مٿان تسيخ ترار، سار تم مستارو ٿيڻيڻ.“

شاهه هر وقت، هر لمحي، هر ڀل، سنڌي ماڻهن کي دل جا وهه ۽ خوف واري دشمن تي ڪاهي پوڻ ۽ پوڻ نه ڇڏڻ جي تلقين ڪري ٿو. شاهه وٽ متاري ٿيڻ جو طريقو ”مٿان تسيخ ترار هڻڻ“ ۾ ئي آهي. جي ڀالو نه آهي ته ”ڀاڪرين وڙهڻ“ به ڪار آهي، پر دشمن آڏو پيش پوڻ جي مورچي کڄائڻ نه آهي.

شاهه پنهنجي ماڻهن کي بي عمليءَ جي تعليم ڪئي به نه ڏني آهي. هن سدائين عملي طور متحرڪ رهڻ، ڪجهه ڪرڻ ۽ بهتر ڪرڻ جي تلقين ڪئي آهي. شاهه عبداللطيف ڀٽائي صوفي تحريڪ جو وڏي ۾ وڏو شاعر آهي. سندس شاعري بظاهر صوفي رنگ ۾ رنگيل آهي، پر هن ان جي اوت ۾ بيهڪ ڪهرپون، اونهيون، سڄيون ۽ ڪڙيون ڪساريون حقيقتون بيان ڪيون آهن، ڇو ته شاهه جنهن دؤر ۾ ڄائو هو، ان دؤر جي اها ئي تقاضا هئي. ڪوبه ماڻهو ڪليو ڪلايو سچ نٿي چئي سگهيو. عام ماڻهن ۽ غريب عوام جا دڪ، درد، اهنج، ايذا انهن سان ٿيندڙ ظلم ۽ ڏاڍ خلاف آواز آڻائڻ، لکڻ، ڳائڻ ۽ چوڻ لاءِ ڪابه چوڻ ڏنل نه هئي. تنهنڪري ان دؤر جي شاعرن اهڙن اهڃاڻن (Symbols) جو سهارو ورتو، جن ذريعي هو ڪابه

وڏي ۾ وڏي ۽ ڏکڻي ۾ ڏکڻي ڳالهه چئي سگهن ٿا:
 ”وچولي زماني ۾ نه رڳو هندستان ۾ پر ٻين ملڪن ۾ به حڪومت،
 مذهب يا جاگيردار خلاف جيڪا وڏي ۾ وڏي هلچل هلي سا هئي رهسپاوين
 (mystics) يعني صوفين ۽ سنت ڪوين جي هلچل. هنن ڪوين جي گهڻي
 ڪوتا ٻاهرين طرح ته چڻ روحاني ۽ آتمڪ رنگ ۾ رنگيل نظر اچي ٿي، پر
 باريڪي سان ڏسڻ سان ان ۾ عام جنتا جي دڪ درد، تعصب، تنگدلين
 ۽ مٿين طبقي جي ڏاڍائي جي تصوير پٽيل نظر اچي ٿي. هو پاڪند ۽ ڏيکاءُ،
 مدي خارج رسمن، رواجن، خيالن ۽ قدرن جي ڪڙي ٽيڪا ٽپي ڪن ٿا (۱)“
 ان دور جي شاعرن ۽ ڏاهن پنهنجي دور جي ظلم، جبر، ڏاڍ ۽
 ڏمڪاءُ، مدي خارج رسمن ۽ رواجن خلاف پنهنجي تخليقي قوتن کي هڪ
 هٿيار وانگي استعمال ڪيو. جڏهن به جنهن به دور ۾ ظلم، جبر ۽ ڏاڍ
 پنهنجي انتهائي هرندا آهي، تڏهن انهيءَ دور جا اديب ۽ شاعر اڃاڻن جي
 ايجاد ڪندا آهن. انهن اڃاڻن وسيلي ئي هو پنهنجي اندر جي هر سچائي وڏي
 بهادري ۽ بي ڊڄائي سان چئي سگهندا آهن. انهن اڃاڻن مان ڪير ڪهڙي
 معنا ٿو ڪڍي. سو ان پڙهندڙ جي پنهنجي سوج ۽ نظريي تي منحصر آهي.
 شاهه جي بهاننا اهائي آهي ته، هن جي شعرن کي مختلف ماڻهو، ڌار ڌار
 معنائن لاءِ استعمال ڪري سگهن ٿا. اهوئي اڃاڻ جو ڪمال آهي؛ جو ان
 کي هر وقت ۽ حالت تي ٽيڪائي سگهجي ٿو. ۽ شاهه جي ڪوٺ - روپي
 شاعريءَ جو اهو رنگ ئي سڀني کان نرالو رنگ آهي:
 ”هن پنهنجي ذات ۽ ڏانو سان ٻردليئر وانگي ڪائنات کي اڃاڻن
 جو جهنگل نه پر اڃاڻن جو گلزار بنائي ڇڏيو! (۲)“
 پر ڊڪٽر اونيست ٽرسپ کان وٺي هن مهل تائين اسان جي گهڻي
 ڀاڱي محققن شاهه لطيف جهڙي عظيم شاعر کي صوفي جو درجو وڌيڪ ڏنو آهي. هن
 اسلامي تصوف کي پنهنجي شاعريءَ جو مکيه موضوع بنايو آهي (۳) چوٽه شاهه کي پوري
 ليکڪن ۽ شينري جي ماڻهن جيئن ڪو جي ڪڍيو ۽ سندس ڪلام ڇپائي هٿ آڻي شاهه جي
 شعرن جي انهن جيڪا تشريح ڪئي آهي.

“The whole tone of poetry is mystical the poetry is deeply
 religious through out.”

تنهن کي اسان جي ليکڪن پڻ اهڙي جو اڏو اختيار ڪيو آهي:

Bhitai has been grossly misinterpreted in Sind and abroad

This tragedy began with the very discovery of the greatest genius of Sind by nonindigenous scholars, especially the European writers and christian missionaries who came to Sind such as Dr. Ernest trumpp, Dr. H.T. Sorley, Dr. Annemarie schimmel and others'.

ان ساڳئي مضمون ۾ اڳتي هلي انور پيرزادو لکي ٿو ته:

“Most of the local writers living in the colonial rule followed the confirmist line the same old line of interpreting Bhitai in favour of the status quo, on times”

خود انهن ئي ماڻهن نصاب ذريعي سنڌي ٻارن، شاگردن ۽ ايندڙ نسلن آڏو اهائي ”confirmist line“ کڻي شاهه جي تشريح ڪئي ۽ شاهه جي شاعريءَ جا روحاني راز ويهي سمجهايا X جيتوڻيڪ خود اڀڄ ٿي سولائي شاهه جي شعرن کي ٽن ڀاڱن ۾ ورهايو هو (i) صوفي رنگ ۾ رنگيل شاعري

(ii) گهڙائي زندگيءَ سان لاڳاپيل شاعري ۽ (iii) سنڌي عشقي داستانن تي آڌارڪ شاعري:

The first contains the poems that may be described as primarily mystical in form and expression the second category includes the poems that describe characteristic of Sind rural life. the third category which forms the greater bulk of poetry, comprises the sindhi love stories”.

۽ ائين هڪ مخصوص گروهه شاهه جي شاعريءَ کي هڪ ”مخصوص دائري“ ۾ قيد ڪري، سندس شعر جي هر ٻي معنا ۽ تشريح کي ممنوع قرار ڏنو. ان ڪري ئي شاهه جي شاعر واري حيثيت، هڪ عظيم شاعر کي ٻئي درجي تي آڻي بيهاريو ويو ۽ ائين شاهه لطيف فقط ٻڙ ڇاڙهڻ، مرادون ٻڻڻ ۽ باسون ٻاسڻ لاءِ ۽ شاهه جو رسالو محض قانون ٻاڻڻ لاءِ ئي رهيو ويو ۽ جيئن تنوير عباسي چيو آهي ته

”شاهه لطيف جي اڪثر اهيئي شاعري تصوف جي رنگ ۾ رنگيل

آهي. پر تنهن هوندي به ان کي رڳو هڪڙي ئي طرف ڇڪڻ، ان مان هڪ ئي قسم جون معنائون ڪڍڻ ۽ انهن کي آخري ۽ قطعي سڏڻ شاهه لطيف جي فن جي اهميت کي گهٽ ڪرڻ به آهي ته شاهه لطيف جي اهڃاڻن کي محدود ڪرڻ به (۸).

اٺين شاهه جي اصل پيغام ۽ اصل حيثيت کي محدود ڪرڻ جو ڪم به اسان پاڻ ئي ڪيو. اهو رويو هونئن ته شاهه جي سموري شاعريءَ سان ئي رهيو. پر خاص ڪري ”سرڪلياڻ“ ان جو گهڻي ۾ گهڻو نشانورهيو: ”سرڪلياڻ“ جو موضوع اصل ۾ توحيد باري تعاليٰ آهي ۽ توحيد جو ئي هڪ نالو وحدت الوجود آهي (۹).

ان لاءِ هڪ ته اهو سبب ئي سگهي ٿو ته ”سرڪلياڻ“ رسالي جي مندر ۾ آهي ۽ ٻيو ان ڪري به ته ”سرڪلياڻ“ جي ابتدا هڪ ”حمديه“ بيت سان ٿئي ٿي:

”اول الله علیم، اعليٰ عالم جو ڌڻي،
قادر پنهنجي قدرت سين، قائم آھم قدیم،
والسي، واحد، وحده، رازق رب رحیم،
سو ساراهم سچو ڌڻي، ھتي حمد حکیم،
ڪري پاڻ ڪريم، جوڙون جوڙ جهان جون.“

جڏهن ته سيد منظور نقوي ان لاءِ ”موسيتي“ جي لحاظ کان بهنم الڳ رايو ڏئي ٿو: ”حضرت شاهه عبداللطيف جن جي رسالي جي ابتدا ڪلياڻ راڳ سان ٿيل آهي ۽ بلاول تي اختتام ڪيو ويو آهي. حقيقت ۾ اها ترتيبت فن موسيتيءَ جي لحاظ کان غلط نه آهي (۱۰).“

اها ته اسان وٽ هڪ عام روايت آهي ته اسان پنهنجي هر ڪم جي شروعات الله جي ساراهه سان ڪندا آهيون. ان ڪري حضرت شاهه لطيف جن پنهنجي ڪلام جي ابتدا به الله تعاليٰ جي نالي ۽ ذمير سان ڪئي آهي (۱۱). ۽ اهو فطري ٻڻ آهي ته هر مذهب جو ماڻهو پنهنجي پنهنجي طريقي سان پنهنجي خدا، ايشور، ڀڳوان ۽ گاد جي ساراهه ڪندو آهي ۽ سندس ٿورا مڃيندو آهي. خود سادي پنهنجي سلوڪن ۾ چيو آهي ته:

”ويدن جي وائي، سنڌي منجهه مٿاير.“

۽ پروفيسر منگهارام ملڪاڻي چواڻي: ”ويدانتي سکيا جيتري سادي ۽ سلوڪن ۾ ڏنل آهي، اوترو به اسلامي سکيا شاهه جي رسالي ۾ ڏنل ڪانهي (۱۲).“

هونئن به شاه ڪٿر مذهبي ڪڏهن به نه هرو ڇو نه هر عظيم شاعر ۽ تخليقڪار هرست ۽ بد ۽ ڪٿر پئي کان مٿاهون هوندو آهي. تنهنڪري شاهه جي سائين وٽن هزار بيتن مان هند سئو بيتن کي ڪٽي اسان شاهه کي محض هڪ مذهبي مبلغ، Fanatic يا ولي الله ڀئي سندس شعرن جا رڳو روحاني راز ماڻهن تي مڙهيون ۽ ٿاڳيون، سا ان شاعر سان زيادتي آهي - جنهن جي شاعري گهڻ - رنگي ۽ گهڻ - ٻاڻائون شاعري آهي - ۽ جيڪو صحيح معنا ۾ multi-dimensional شاعر آهي. شاهه جي شعرن مان چڱي ٿاڻي روحاني راز ڪڍڻ ائين آهي جيئن ”پيغام لطيف“ ۾ جسي. ايم. سيد شاهه جي ڪيترن ئي شعرن تي چڱي ٿاڻي قوم پرستيءَ جي معنا ”مڙهڻ“ جي ڪوشش ڪئي آهي. لطيف جهڙي اعليٰ ۽ ڊگھا شاعر لاءِ اڪرام نصاري پنهنجي ڪتاب ”Symbolism in Latif's poetry“ ۾ لکي ٿو ته:

“a poet of his stature and eminence does not persuade does not preach, does not take sides, does not argue, he whispers the conclusions revealed to him intuitively. aesthetically, spontaneously” (P-16)

سڻلو رڳو اهو آهي ته شاهه جي شهرت ۽ پڪا شاعر واري حيثيت کي هرڪو پنهنجي پنهنجي مطلب ۽ مقصد لاءِ ”ڪٽي“ ڪرڻ جي ڪوشش ڪري ٿو ۽ ائين اهو شاهه لطيف جيڪو شاعر آهي؛ اول آخر شاعر آهي؛ هڪ تخليقڪار آهي؛ سرچڻهار آهي - تنهن تي پڻ پنهنجي نو وڃي ۽ جيئن ”نيرٿ وسنت“ ۱۹۴۰ ۾ ”ڇنگون“ ۾ ڇپيل پنهنجي مضمون ”شاهه جو سنيهو“ ۾ چيو آهي ته: خيال جو مطلب خيال پر اهم... ڪنهن فيلسوف يا يوڪيٽ جو آديش ئي سگهي ٿو پر شاعر جو هرگز نه (۱۳). شاهه کي خود پنهنجي حياتيءَ ۾ اهي سور سجھيا پئجي، تڏهن ته هن: ”ماڻهو منهنجي ڪلام کي نه سمجهي سگھندا!“ ڄڻي: پنهنجو سمورو ڪلام ڪراڙ ڏنڊ ۾ ٻوڙائي ڇڏيو هو. ڇو ته هن ڄاتو ئي ته، سندس مرڻ پڄاڻان

سائنس ڪهڙا ڪلور ڪيا ويندا! هن پنهنجي حياتيءَ ۾ جن ماڻهن سان ٿيڪ ڪاڌي، سڀاڻي اهي ئي ماڻهو سندس والي وارث بڻجي ويندا. سندس مزار تي کلن جون چادرون ۽ پڙ چاڙھيندا، گچيءَ ۾ پٽ جا گانا ٻائي (شاهه

ته چيو هو: ڪچي ڪرانا لوھ جا، زيربون ۽ زنجير! اھرڪ ۽ لونگين جا
 ھاڪڙا ھاڻي سندس مزار تي ٻيھي فوٽو ڪڍارائي سنڌ جي غريب مسڪين
 ۽ اھوجھ ماڻھن آڏو سرخرو ٿيندا، پر هن اھو ٺٽي ڇاتو ته هن خود جڏھن
 ڪنھن ”تفرقي“ ۾ ڪڏھن يقين ٿي نه رکيو، تڏھن خود سندس ئي آڳنڌ
 ۾ ماڻھن کي ”تفریق“ ڪيو ويندو. مسلمانن کي مسيٽن ۾ ورھايو ويندو
 خود سندس ئي مزار تي! هو جنھن جو پيغام پيار جو پيغام هو، هو جو
 ”عالم سڀ آباد ڪرڻ“ ۽ ”مٿي سنڌ سڪار“ ڪرڻ جي والي، درويٽي
 ڪري ٿو، دوئي دور ڪرڻ“ ۽ ”پاڻي ڪي ٻڪ، وجهڻ“ جي ڪالھ
 ڪري ٿو، هن اھو ٺٽي ڇاتو ته وڏا وڏا عالم ۽ محقق اھو ملھ ڪٿ
 ڪرڻ بدران ته هو ڪيڏو وڏو ۽ گھڻو شاعر آھي. ان بحث ۾ اڙجي ويندا
 ته شاھ شيعو هو يا سني؟ شاھ جنھن خود پنھنجي حياتيءَ ۾ ڪنھن جي
 ڀيڻ تي چيو هو ته: ”نه آءُ شيعو نه سني، وچ جي مٺي!“

”وچ تي ته آھي ڪي ڪين!“
 ۽ تڏھن شاھ ورائيو هو ته: ”آءُ آھيان سہ اھو ڪي ڪين!“
 ڇا شاھ لطيف کي ڪو شاعر- آفاقي سچ چوندڙ ڀيڻ ساڻ، شاھ
 جي حيثيت گھٽ ٿي ويندي؟ شاد جي شاعريءَ ۾ سابل آفاقي مڃ:
 ”سونهن سچ ۽ پيار“ - دنيا جي سوري آرٽ فن ۽ ڪلا جا روشن ڪرڻا
 ان ٺڪنڊي مان ئي ڦٽن ٿا. شاھ پاڻ به پنھنجي ڪلام ۾ چيو آھي ته:
 ”وکر سو وھاءُ جو ٻني پراڻو نه ٿئي!“ ۽ شاھ لطيف رڳو ائين چيو نه
 آھي پر، ان تي عمل به ڪيو آھي. هن اھو ئي وکر وھايو آھي، جو صدين گذرڻ
 ڪاٺيو به ڪڍيو، لٽيو ۽ ٻني پراڻو نه ٿيو آھي. جدو-ھد، جا ڪوڙ، ڳولا،
 نيڪيءَ جي تلاش، بديءَ کان بچائڻ، وطن- دوستي انسان- دوستي، عوام دوستي،
 ذات آڏو نه جھڪڻ، آزاديءَ سان پيار، غلاميءَ کان نفرت، بهادري ۽
 سورهياڻي جي ساراهه، ٻڌلي، وھڻ ۽ وسوسن کي نندڻ، اصولن تي اٿل ۽
 اڏول ٿي بيھڻ، بي اصوليءَ کي ڀڃڙائي ڇائڻ، پنھنجي مسابڪ ۽ مقصد لاءِ
 لڳاتار تانگھڻ ۽ ان لاءِ سون سختين ۽ ڪشالن ڪڍڻ کان ٻا-يرو رھڻ،
 سچ جو ساٿاري بڻجڻ، ڪوڙ جي ننڍا، ڪام، ڪروڙ ۽ ڪروپ بدران نياز
 نورٽ، نهڻائي ۽ سروب کي ساراهڻ، ڳڻن لڀجڻ، اوصافن ۽ گھڻ جي واکڻ،

خراب لڄڻ آوڳڻن کي نندڻ - اهي سمورا ڪن ۽ لکڻ؛ آفاقي حقيقتون آهن جيڪي هر وقت ۽ هر جاءِ لاءِ آهن ۽ جيڪي peace and love جون محتاج نه آهن.

شاهه جي شاعري ۾ سمايل خيال جي بلند پروازي، سندس ست ست ۾ پوئل معنا ڄا موتي، موضوعن جي ڪونا ڪوني ۽ هر احساس ۽ جذبي لاءِ تز، لهڪندڙ ۽ موزون ترين لفظن جو استعمال ۽ مختلف موضوعن، ڪيفيتن ۽ جذبن لاءِ شعر جو مختلف وزن، ردم ۽ رواني - جيئن ازرا پاڻسڻ ڇيو آهي ته: ”مان انتهائي موسيقيت ۾ يقين رکڻ ٿو، يعني جذبي سان موسيقيءَ جي هوبهو هر آهنگ ۾“ (۱۵) انهن ئي سمورن ڪن ۽ اوصافن جي ڪري ئي شاهه جو شعر تخليق جي بلندين کي ڇهي ٿو ۽ آفاقي اهميت لهي ٿو. شاهه جي رسالي جي ابتدا هڪ اهڙي سر سان ٿئي ٿي جنهن جي ست ست ۾ شاهه اهڙي نيند ڏئي آهي ته:

”سوريءَ مڏ ٿيو، ڪا هلندي جيئڻيون!“

ان سر جي سواه چنڊ شروعاتي بيتن جي جن ۾ حمد ۽ نعت جي ڪيفيت ملندي. هو والي، واحد ۽ وحده جي ساراهه ڪسان - پوه اسان کسي پشائي کسي پڪ وڃڻ، سک نه سڏوڻ، ويوي نه وڙڻ ۽ لڳاتار جدوجهد جي تلقين ڪري ٿو.

ڊاڪٽر ايڇ. ٽي. سورلي، ”Musa peravagans“ ۾ لکيو آهي ته: ”شاهه دنيا جو وڏي ۾ وڏو شاعر آهي، جيتوڻيڪ هن پنهنجي شاعريءَ ۾ تصوف جي رسمي ۽ رواجي لفظن ۽ تشبيهن جو گهڻي قدر استعمال ڪيو آهي ته به هن ۾ موضوع جي اصليت بلڪل نمايان آهي.“ (۱۶) تصوف ۾ موجود ”وحدت الوجود“ جي فلسفي جي گهڻي ۾ گهڻي گهايل مضمون ”وحدت“ جي اثر هيٺ ”سرڪلياڻ“ جي ڪن بيتن ۾ ”رزم“ جي جيڪا وڌيندڙ ۽ ڪٽيندڙ ڪيفيت سمايل آهي سا ڌيان لهي ٿي:

”سر ڀونڀيان، ڌڙ نه لهاڻ، ڌڙ ڀونڀيان سر ناهه،

هٿ، ڪرايون، آڱريون، ويدا ڪڇي ڪانهه

وحدت جي وهانده، جي ويساسي وڊيا.“

۽ جيئن جي. ايم. سيد پنهنجي ڪتاب ”پيغام لطيف“ ۾ لکيو آهي ته: ”هو انهن عاشقن ۽ نينهن وارن جو ذڪر ڪري ٿو جن جي اڳيان وڏا مقصد ۽ مرادون آهن. جن جي حاصل ڪرڻ لاءِ هو هر طرح جي قرباني ڪرڻ واسطي تيار آهن.“ (۱۷) شاهه عبداللطيف جي رسالي جي شروعات

”سر ڪلياڻ“ سان ٿئي ٿي، جنهن جي لغوي معنا ”امن، سک ۽ شانتی“ آهي. ۽ جيئن ته ”امن“ قائم ڪرڻ لاءِ پڻ چٽڪ ضروري آهي، تنهنڪري ئي سموري ”سر ڪلياڻ“ ۾ رڳو ويڻ، ڀيرڻ، ڇڇڙڻ، سيخن ماه ڀڄائڻ، اڏي سر ڌڙڻ، گنڌ ڪڍڻ، ڪڍڻ جو ڪوب وڻڻ، سر جدا ڌڙ ڌار ڌڙڻ، سسي نه سانڍڻ، ڪلئون ڪاٽڻ، ساهه سلاڙي ڏيڻ، سر ڏسي ست ڄڻ، ڏيهائي ڏنپ ڏيڻ، خنجر خوب هڻڻ، نيزي هيٺيان نينهن جي پاڇي پاڻ نه ڪرڻ، ڪوئي ڪهڻ، جوئي رڳو گردان آهي. انهن سمورن بيتن ۾ ”رزميه“ ڪيفيت پنهنجي انتها کي ڇهي ٿي: بنهه اها ڪيفيت جهڪا ”ڀاڳو ڀان“ جي چيل دودي ڇنڀر جي رزميه داستان ۾ سمايل آهي، ڀا شاهه لطيف ۽ خليفي نبي بخش جي ڪرداري ۾: ”هڻڻ، هڪاڻ ۱۰ سرڻ مارڻ“ جي ڪيفيت سمايل ملندي. شاهه جنهن جي شاعريءَ جي ابتدائي اهڙي آهي، تنهن جي شاعري جي انتها ڇا هوندي! ان سڀ جي باوجود شيخ اياز جهڙو اڄ جو سڄاڻ شاعر پڻ ائين چئي ٿو ته: ”ڇا تصوف هن قوم سان اها ڪار نه ڪئي آهي، ڇا ڇهن سان آفيم ڪئي هئي؟“ (۱۸) شاهه جيڪو صوفي شاعريءَ جي سلسلي جو بلائڪ هڪ عظيم ترين شاعر آهي. ڇا اياز اها راهه ان شاعر شاهه جي ”سر يمن ڪلياڻ“ جي رڳو ان هڪڙي ست ڪسي پڙهي قائم ڪئي آهي، ته: ”پاءِ منهن مون ۾، غربت منجهه گزارا“ پر ”يمن ڪلياڻ“ جي ان بيت جي فقط اها ئي ته هڪڙي ست نه آهي. چئن ستن جي ان بيت جي اها ڏين ست آهي، ان بيت جي چوٿين ۽ آخري ست کان سواءِ ان جي معنا پوري ۽ مڪمل ٿي نٿي سگهي ۽ اها آخري ست آهي: ”مفتي منجهه وهار، ته قاضي ڪاٺيارو نه ٿين!“

شاهه لطيف وٽ ”عشق“ جي جذبي کي پڻ گهڻي اهميت آهي. ڇو ته ”عشق“ هڪ وڏي قوت آهي، طاقت آهي. پوءِ اهو الله سان عشق هجي يا بندي سان، ڪنهن مقصد ۽ آدرش سان عشق، ملير ۽ مارڻ سان عشق، وطن ۽ وڏوڀڄن سان عشق، يا ڪن اصولن سان عشق. عشق جن ماڻهن جي سرشت ۾ سمايل هوندو آهي، تن آڏو ڪشت ڪشالا، روڪ ۽ رنڊڪون بي معنا بڻجي وينديون آهن. انهن آڏو جبل جڪ، ماريندا آهن ۽ جي لکن لڪ هجن ته به هو سک سين لنگهي ويندا آهن:

”جبل ماري جڪ، جي آڏو عجيبن جي،

توڙين لکن لڪ، سڀ لنگهينديس سک من.“

ان ڪري ئي شاهه وٽ ”سڪڻ ۽ سوري“ ٻئي ساڳي معنا ٿا رکن.

”سڪن ۽ سوري ٻنهي اکر هيڪڙي،

ٻنهي جي پوري، جيءُ ڏنسي ري نه جهڙي“

ان ڪري ئي شاهه وٽ ”عاشق“ زهر پياڪ آهي ”سوري“ اصل عاشق جو سينگار به آهي ته کيس سينگاري به ٿئي. ”سوري ڇوڙن، سچ پسن عاشق جو ڪم آهي. شاهه لطيف وٽ اصل عاشق پنهنجو اٽڪ الله ڪارڻ ويڏي ٿو. شاهه لطيف وٽ اصل عاشق ٻڙ مٿي ٻرزا ٿين؛ ڇيري ۾ ڄاڻي ڄاڻ، سوريءَ تي مرڪي ڇوڙن جي ٻر ٻاريندا آهن. اصل عاشق ڇي-اڀڙ شاهه لطيف ”سڌڙو“ آندو آهي. جيڪو سڪن جي سڌ ڪري ڄاڻي ٿو. ڪٿي. ڪر ڪي ٿو. ۽ ان جي ڪري ”سوري ڇوڙن“ ۽ ”هڪلاڙڪي ڪوه“ وڃن کان ڪڇائي ٿو:

”سڌڙا، سري جون ڪوه ٻڇارون ڪن.“

شاهه لطيف پنهنجي فهم ۽ ادراڪ سان زندگيءَ جي آتم ۽ اعليٰ ترين گڻن کي پنهنجي شاعريءَ جو، پنهنجي تخليق جو مرڪز بڻايو آهي. شاهه لطيف سڄي دنيا جو آهي. ان ڪري ئي پنهنجي وطن جو به آهي - ۽ ڇو ته شاهه پنهنجي وطن جو آهي، تنهنڪري سڄي دنيا جو آهي. شاهه شخصي آزاديءَ ۾ ٻين رکندڙ هڪ ڏاهو، ٻي ڏيو ۽ ذهين انسان هو ۽ پنهنجي دؤر جو Genius هو - اهڙو ”جينس“ ڪنهن قوم ۾ هڪڙو ئي پيدا ٿيندو آهي.

حوالا:

- (۱) شاه، سچل ۽ سامي: اي. جي. آتسم، نئين دنيا پبليڪيشن، بمبئي ۱۹۸۲ ص: ۱۲-۱۳
- (۲) شاه لطيف جي شاعري: تنوير عباسي، شاه عبداللطيف ثقافتي سوسائٽي ڪراچي، سنڌ ص - ۱۲۱ - ۱۹۷۶
- (۳) شاه، سچل ۽ سامي، ص: ۶۰
- (۴) Shah Abdul latif of bhit: H. T. Sorley oxford university Press Karachi. 1966 -P. 225
- (5) Revolutionary Message of Bhitai: Anwer Pirzad- Star Karachi Vol: XXIV . 237. 1987 P 2
- (6) Ibid P- 2
- (7) Shah Abdul latif of Bhit: P- 226
- (۸) شاه لطيف جي شاعري ص: ۱۲۵
- (۹) سر ڪلياڻ جو مطالعو - مرتب: ڊاڪٽر نبي بخش خان بلوچ - پت شاهه ثقافتي مرڪز، حيدرآباد سنڌ. : ۱۹۷۰ ص ۵۲
- (۱۰) ايضاً ص: ۱۴
- (۱۱) ايضاً ص: ۱۶
- (۱۲) شاه سچل ۽ سامي ص: ۸۶
- (13) Symbolism in Latif's poetry: Akram Ansari, Institute of Sindhology Jamshoro Sind. 1983. p: 16,
- (۱۴) چنگون: تيرت ويڙهو مل وسنت: هوتيرام ٻوليچند مهر چنداني، حيدرآباد سنڌ ۱۹۴۰ ص: ۱
- (۱۵) شاه لطيف جي شاعري، ص: ۴۵
- (۱۶) شاه سچل ۽ سامي، ص: ۶۶
- (۱۷) پيغام لطيف جي اوم سيد: ادارہ انسانيت حيدرآباد سنڌ. ص: ۲۰۳
- (۱۸) ڪپر ٿو ڪن ڪري: شيخ اياز - سنڌي ادبين جي ڪوآپريٽو سوسائٽي حيدرآباد - ۱۹۷۵ ص: ۵۰